



# எல்லோருடைய கடுமையான உழைப்புதான் கொரோனாவை வெற்றி கொள்ள காரணமாக இருந்தது!

**அமைச்சர் மா.சுப்பிரமணியன் எழுதிய 'கொரோனா உடல் காத்தோம், உயிர் காத்தோம்' நூலை வெளியிட்டு அமைச்சர் உதயநிதி ஸ்டாலின் பேச்சு!**

சென்னை, ஜன. 14 – எல்லோருடைய கடுமையான உழைப்புதான் கொரோனாவை வெற்றி கொள்ளக் காரணமாக இருந்தது என்று அமைச்சர் மா.சுப்பிரமணியன் எழுதிய 'கொரோனா உடல் காத்தோம், உயிர் காத்தோம்' நூலை வெளியிட்டு அமைச்சர் உதயநிதி ஸ்டாலின் உரையாற்றினார்.

சென்னை, நந்தனம் ஓய் எம். சி.ஏ. மைதானத்தில் நடைபெறும் 47வது புத்தகக் காட்சியில், மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன் எழுதிய 'கொரோனா உடல் காத்தோம், உயிர் காத்தோம்' நூலின் தமிழ் மற்றும் ஆங்கிலப் பதிப்பின் வெளியீட்டு விழா நேற்று நடைபெற்றது. இதில் இளைஞர் நலன் மற்றும் விளையாட்டு மேலும் பாட்டுத்துறை அமைச்சர் உதயநிதி ஸ்டாலின், நூல்களை வெளியிட்டு வாழ்த்திப் பேசினார்.

அப்போது அவர் ஆற்றிய உரை வருமாறு:

“எனக்கு ஒரு சின்ன வருத்தம் இருக்கிறது. என்னை ஒவ்வொருவரும் பேசும் போதும் அழைக்கும் போதும் சேப்பாக்கம்-திருவல்லிக் கேணி சார்பாக சட்டமன்ற உறுப்பினர், இளைஞர் அணிச் செயலாளர், அமைச்சர் என்றெல்லாம் அழைத்தீர்கள். ஆனாலும் ஒரு முக்கியமான விஷயத்தை விட்டுவிட்டீர்கள். நானும் ஒரு பதிப்பாளர். யாருமே அதைப் பத்தி பேசவே இல்லை. இந்தப் புத்தகக் காட்சியைத் திறந்து வைத்ததும் நான்தான்.

**பதிப்பாளர் என்பதால் மகிழ்ச்சி அடைகிறேன்!**

சென்ற வாரம், இந்தச் சிறப்புக்குரிய சென்னை புத்தகக் காட்சியைத் துவக்கி வைத்தேன். இளைஞர் அணி சார்பாக, கலைஞரின் பெயரில் 'முத்தமிழறிஞர் பதிப்பகம்' எனும் பதிப்பகத்தைத் தொடங்கி, ஒன்பது புத்தகங்களை இந்த ஆண்டு வெளியிட்டேன். (பலத்த கைத்தட்டல்) கைட்டினால் மட்டும் போதாது. புத்தகக் காட்சிக்குச் செல்லுங்கள். முத்தமிழறிஞர் புத்தகத்தின் கடை எண் 315 பி. சென்று புத்தகம் வாங்குநீர்களோ, இல்லையோ அங்கே சென்று பார்த்து விட்டாவது போங்கள். எனவே ஒரு பதிப்பாளர் என்ற வகையில் இந்த நிகழ்ச்சியில் கலந்துகொண்டுள்ளேன் என்பதில் மகிழ்ச்சி அடைகின்றேன்.

உலகத்தின் பல்வேறு மூலகை எல்லாம் இருந்து இந்தப் புத்தகக் கண் காட்சியை ரசித்துப் பல புத்தகங்களை வாங்கிச் செல்கின்றார்கள். அப்படியான புத்தகக்காட்சியில் இந்தப் புத்தகத்தை வெளியிடுவதில், பெருமை அடைகின்றேன். இதற்கு முன்பு அண்ணன் மா.சு அவர்கள் எழுதிய 'ஓடலாம் வாங்க' என்ற புத்தகத்தைக் கடந்த 2021 ஆம் ஆண்டு வெளியிட்டேன். இதே இடத்தில் இதே மேடையில் வெளியிட்டேன்.

சென்ற ஆண்டு அந்தப் புத்தகத்தின் ஆங்கிலப் பதிப்பு 'கம் வித் ரன்' என்ற பெயரில் இங்கு வெளியிடப்பட்டது. இந்த வருடம் அண்ணன் இன்னொரு புத்தகத்தோடு வந்திருக்கிறார். கலைஞர் அவர்கள் எப்பொழுதுமே ஒரு விஷயத்தைச் சொல்வார்கள். 'வருமுன் காப்போம்' என்பதுதான் அது. இந்திய மருத்துவத்துறை வரலாற்றில் கலைஞர் அவர்களின் 'வருமுன் காப்போம் திட்டம்' மிகப்பெரிய ஒரு வழிகாட்டித் திட்டமாக இன்றுவரை நடைபெற்றுக் கொண்டிருக்கிறது.

கலைஞர் அவர்களின் சொல்லுக்கு ஏற்ப நோய் வருமுன் காக்கும் விதமாக செயல்பட்டு வருவது தான் நம் திராவிட மாடல் அரசு. நம்முடைய அமைச்சர் அண்ணன் மா.சு அவர்கள் காலையில் 5:00 மணிக்கு எழுந்து எங்கேயாவது மாரத்தான் ஓடிக்கொண்டிருப்பார். மாலையில் நடைப் பயிற்சி செய்து கொண்டிருப்பார். அதன் பிறகு கட்சிப் பணிகள். இரவு பார்த்தீர்கள் என்றால், ஏதாவது ஒரு மாவட்டத்

திற்குச் சென்று மருத்துவமனையில் ஆய்வு செய்து கொண்டிருப்பார். இவை எல்லாவற்றை விடவும் பெரிய விஷயம் என்னவென்றால், காலையில் அவர் மாரத்தான் ஓடும் பொழுதுகூட அரசு அதிகாரிகளையும் கூட்டிக்கொண்டு ஓடிக்கொண்டிருப்பார்.

இப்போது அரசு அதிகாரிகள் எல்லாம் வேலை பார்க்கவில்லை என்று யாரும் சொல்ல முடியாது. அவர் இப்படிச் செயல்படுவது மட்டுமின்றி மற்றவர்களையும் இந்த உடல்நலம் சார்ந்த விஷயங்களில் பங்கேற்கச் செய்து வருகின்றார். மாரத்தானில் நானும் நம்முடைய விளையாட்டு மேம்பாட்டு அணிச் செயலாளர் அண்ணன் உதயநிதி மாறன் அவர்களும் மிகவும் அதிகமாகப் பாதிக்கப்பட்டவர்கள். காலையில் ஐந்து மணிக்கு வந்து விடுங்கள் என்பார்.

**மாரத்தான் போட்டியை சிறப்பாக நடத்துபவர் மா.சு!**

அதனால் மா.சு அண்ணன் நிகழ்ச்சி என்றாலே, என்ன நிகழ்ச்சி எத்தனை மணிக்கு என்று முதலில் விசாரித்துக் கொண்டுதான் போவோம். கலைஞரின் நினைவு நாளை முன்னிட்டு, கொரோனா காலத்தில் வீர்ச்சுவல் மாரத்தான் போட்டிகளை மிகச் சிறப்பாக நடத்திக் காட்டினார்.

சமீபத்தில் கலைஞரின் நூற்றாண்டை முன்னிட்டு அவர் ஒரு மாவட்டம் கின்னஸ் மாரத்தான் போட்டியை நடத்திக் காட்டினார். அந்த நிகழ்ச்சியையும் நான்தான் தொடங்கி வைத்தேன். அதன் முன் கெடுப்பில் அரசு சார்பில் தொடங்கப்பட்ட 'நடப்போம் நலம் பெறுவோம்' என்ற திட்டத்தின் கீழ், தமிழ்நாடு முழுவதும் நடைபாதைகள் உருவாக்கப்பட்டுள்ளன.

இதைத் தாண்டி கட்சி வேலையையும் பார்க்கிறார். அமைச்சராக இருந்து நிர்வாகப் பணிகளையும் சிறப்பாகச் செய்து வருகின்றார். இவ்வளவு வேலைகளுக்கு நடுவிலே எப்படி அவருக்குப் புத்தக எழுத்து நேரம் கிடைத்து என்பது தான் மிகப்பெரிய ஒரு வியப்பு.

அவருக்கு எப்படி நேரம் கிடைக்கிறது என்பது இதுவரை யாருக்கும் தெரியவில்லை.

கொரோனா உடல் காத்தோம் உயிர் காத்தோம் வெறும் புத்தகம் மட்டுமல்ல. அது ஒரு ஆவணம் என்றுதான் சொல்ல வேண்டும். முக்கியமாகப் 'பாண்டமிக் மேனேஜ்மென்ட் கைடு' என்று சொன்னால் மிகப் பொருத்தமாக இருக்கும். நம்முடைய திராவிட மாடல் அரசு கொரோனாவை எப்படிச் கட்டுக்குள் கொண்டு வந்தது என்பதை மிகத் தெளிவாக விவரமாக அண்ணன் அவர்கள் இந்தப் புத்தகத்தில் எழுதி இருக்கின்றார்.

இந்தப் புத்தகத்திற்கு அண்ணன் கொடுத்திருக்கின்ற அந்தத் தலைப்பே மிகப் பாராட்டுக்குரியது. முத்தமிழறிஞர் கலைஞர் அவர்கள் சொல்வார். நான் என்று சொல்லும் பொழுது உதடுகள் ஓட்டாது. நாம் என்று சொன்னால்தான் உதடுகள் கூட ஓட்டும் என்று சொல்வார்கள். அந்த வகையில்தான் இந்தப் புத்தகத்திற்குப் பெயர் 'கொரோனா உடல் காத்தோம் உயிர் காத்தோம்' என்று பெயர் வைத்துள்ளார்கள்.

அதாவது கொரோனாவை வென்ற அந்தக் கிரெட்டி அவர் மட்டும் எடுத்துக் கொள்ளாமல் அதற்காக உழைத்த அத்தனை பேருக்கும் அந்தத் தலைப்பின் மூலம் கொடுத்திருக்கிறார். அதற்கு நாம் அனைவரும் பாராட்டிய ஆக வேண்டும்.

நம்முடைய கழகம் ஆட்சிக்கு வந்த சமயத்தில் கொரோனா இரண்டாவது அலை மிக உச்சத்தில் இருந்தது. மருத்துவமனையில் தடுக்கை போதுமானதாக இல்லை. போதுமான ஆக்சிஜன் வசதி



இல்லை. அந்த நிலைமையைச் சமாளிக்கக் கூடுதல் சுகாதாரப் பணியாளர்கள் தேவைப்பட்டார்கள். அந்த சமயத்தில்தான் நம்முடைய கழக அரசு பொறுப்பேற்றது. நம்முடைய அரசு மேற்கொண்ட பணியின் காரணத்தால் இந்தியாவிலேயே கொரோனாவை விரைவாகக் கட்டுப்படுத்திய மாநிலம் தமிழ்நாடு என்ற அந்தப் பெருமை நமக்குக் கிடைத்தது என்றால், அதற்குக் காரணம் அண்ணன் மா.சு அவர்கள்தான்.

**ஒன்றிணைந்து செயல்பட்டு கொரோனாவை ஒழித்தோம்!**

நீங்கள் எல்லாம் செய்தித்தாள்கள் பார்த்திருப்பீர்கள். அந்தச் சமயத்தில் வட மாநிலங்களில் மிகப்பெரிய பாதிப்பு. நூற்றுக்கணக்கான பேர் இறந்து போய், ஒரே இடத்தில் அவர்களின் உடல்களை எரிக்கின்ற புகைப்படங்கள் எல்லாம் வந்தது. அந்தப் படம் உலகையே உலுக்கியது. ஆனால், தமிழ்நாட்டில் அப்படிப்பட்ட ஒரு கொடூரமான நிலை ஏற்படவில்லை. நாம் அனைவரும் சேர்ந்து உழைத்துக் கட்டுப்பாட்டு இருந்து தடுப்புகள் மூலம் கொரோனாவை விரட்டி அடித்தோம்.

கொரோனா சமயத்தில் இந்த அரசின் கடமையாக மூன்று விஷயங்களை நமது முதலமைச்சர் அவர்கள் கூறியுள்ளார்கள். முதலாவது மக்கள் மத்தியில் இருந்த அந்தத் தப்பயம். அச்சத்தைப் போக்குவது, அவர்களுக்குத் தைரியம் கொடுப்பது அந்த வேலை. இரண்டாவது கடமை பாதிக்கப்பட்ட மக்களுக்குச் சிகிச்சை வசதியை ஏற்படுத்தித் தருவது. மூன்றாவது ஊரடங்கால் வாழ்வாதாரம் பாதிக்கப்பட்ட மக்களுக்கு அத்தியாவசிய பொருட்களைக் கொண்டு போய்ச் சேர்ப்பது.

இதில் முதலாவது விஷயம் மிக மிக முக்கியம். மக்கள் மத்தியில் இருந்த அச்சத்தைப் பயத்தைப் போக்க வேண்டும். அவர்களுக்குத் தைரியம் கொடுக்க வேண்டும். இதை நமது முதலமைச்சர் களத்தில் இறங்கிநடைமுறையில் செய்து காண்பித்தார்கள். முதலமைச்சர் அவர்கள் பாதுகாப்பு உடையை அணிந்து கொண்டு கோவையில் கொரோனா வார்டுக்கே சென்றார்கள். அங்கே சிகிச்சை பெற்றவர்களிடம் பேசினார்கள். அது இந்தத் தமிழ்நாட்டு மக்களுக்கு மிகப் பெரிய தைரியத்தைக் கொடுத்தது.

நமக்காக நம்மைப் பாதுகாக்க ஒரு முதலமைச்சர், ஒரு அரசு இருக்கிறது என்ற நம்பிக்கையை நம்முடைய முதலமைச்சர் அவர்கள் போட்டுக் கொண்டு அந்தக் கோவிட் கிடை போட்டுக் கொண்டு அந்த வார்டுக்குள் சென்ற புகைப்படத்தைத் தான் களத்தில் அட்டை படமாகவே புத்தகத்தின் அட்டை படமாகவே நம்முடைய அமைச்சர் அண்ணன் மா.சு அவர்கள் வைத்திருக்கிறார்கள்.

கொரோனா ஒழிப்பு என்ற மிகப் பெரிய மிஷனுக்குத் தலைமை தாங்கியவர் நம்முடைய முதலமைச்சர் அவர்கள் என்றால் அவருக்கு ஒரு படை தளபதியாகச் சிறப்பாகச் செயல்பட்டு செயலாற்றியவர் நம்முடைய அமைச்சர் அண்ணன்

மா.சு அவர்கள். மா.சு அவர்களின் உழைப்பு சாதாரணமானது இல்லை. தமிழ்நாட்டில் இருக்கக் கூடிய அனைத்து மாவட்டங்களுக்கும் பயணம் செய்தார். அங்கு மருத்துவமனைகளில் எல்லாம் போதுமான படுக்கை வசதி இருக்கின்றதா, ஆக்சிஜன் வசதிகள் இருக்கின்றதா பாதிக்கப்பட்டவர்களைத் தனிமைப்படுத்த முகாம்கள் இருக்கிறதா என்று பணியாற்றியவர் தான் அண்ணன் மா.சு அவர்கள்.

எல்லாருக்கும் கோவிட் தடுப்பு ஊசி போட வேண்டும் என்று மிகப் பெரிய பணியைச் செய்தார்கள். எல்லா மாவட்டங்களிலும் கோவிட் தடுப்பூசி முகாமில் நடத்தி அதையும் வெற்றிகரமாகச் செய்து காட்டியவர் அண்ணன் மா.சு அவர்கள். எங்களுடைய சேப்பாக்கம் திருவல்லிக் கேணி தொகுதியில் நாங்கள் தொடர்ச்சியாகத் தடுப்பூசி முகாம்களை நடத்தினோம். ஆரம்பத்துல மக்களுக்குத் தடுப்பூசி போட்டுக் கொள்ளத் தயாராக இல்லை. பயந்தார்கள்

**வீடுதோறும் சென்று தடுப்பூசி போட வைத்தோம்!**

அண்ணன் அவர்கள் குறிப்பிட்டதைப் போல், மரியாதைக்குரிய நடிகர் விவேக் அவர்கள் மறைந்த சமயம் அது. ஆனால், நானும் நம்முடைய மாவட்ட கழகச் செயலாளர் நாடாளுமன்ற உறுப்பினர்கள் எல்லாம் தெரு தெருவாகச் சென்று வீடு வீடா போய் மக்களை வெளியில் அழைத்து வந்து கொரோனா தடுப்பூசியைப் போட வைத்தோம். அப்போதுகூட எதிர்க்கட்சிகள் விமர்சனம் பண்ணினார்கள்.

கொரோனா உடல் காத்தோம் உயிர் காத்தோம் வெறும் புத்தகம் மட்டுமல்ல. அது ஒரு ஆவணம் என்றுதான் சொல்ல வேண்டும். முக்கியமாகப் 'பாண்டமிக் மேனேஜ்மென்ட் கைடு' என்று சொன்னால் மிகப் பொருத்தமாக இருக்கும். நம்முடைய திராவிட மாடல் அரசு கொரோனாவை எப்படிச் கட்டுக்குள் கொண்டு வந்தது என்பதை மிகத் தெளிவாக விவரமாக அண்ணன் மா.சு. அவர்கள் இந்தப் புத்தகத்தில் எழுதி இருக்கின்றார்.

மற்ற இடங்களில் எல்லாம் கிடைக்க மாட்டேங்குது சேப்பாக்கம் திருவல்லிக்கேணியில் மட்டும் தான் தடுப்பூசி கிடைக்குது என்று சொன்னார்கள். ஆனால், என்னுடைய மக்கள் பகுதி மக்கள் அந்த விழிப்புணர்வை ஏற்படுத்தி தமிழ்நாடு முழுவதும் அனைத்து மக்களுக்கும் தைரியத்தைக் கொடுத்தது என்றால், அது சேப்பாக்கம் திருவல்லிக்கேணி தொகுதி மட்டும் தான். ஒவ்வொரு நாளும் நான் அமைச்சர் அண்ணன் மா.சு அவர்களிடம் சென்று போராடி அந்த ஊசிகளை எல்லாம் வாங்கிக் கொண்டு போய் மக்களுக்கு அந்தப் பணியைச் செய்தோம். அதேபோல அணிந்துரையில் நம்முடைய முதலமைச்சர் அவர்கள் குறிப்பிட்டிருக்கிறார். அன்றைக்கு முதலமைச்சர் அவர்கள் உட்பட அனைத்து அமைச்சர்களும், அனைத்து சட்டமன்ற உறுப்பினர்களும் கொரோனா கட்டுப்பாட்டுத் துறை அமைச்சர்கள் போலச் செயல்பட்டோம் என்று கூறியிருக்கிறார்கள்.

எல்லோருடைய கடுமையான உழைப்பு தான் நாம் அனைவரும் சேர்ந்து கொரோனாவை வெற்றிக் கொள்வதற்குக் காரணமாக இருந்தது. இது எல்லாவற்றையும் ஆவணப்படுத்துவது போல அமைச்சர் அண்ணன் மா.சு அவர்கள் இதில் அழகாக இந்தப் புத்தகத்தில் எழுதி இருக்கிறார்.

ஆங்கிலத்திலே ஃபர்ஸ்ட் ஹேண்ட் அக்கவுண்ட் என்று சொல்வார்கள். அதில் சம்பவத்தை நேரில் பார்த்தவரே அதைப்பற்றி எழுதி பதிவு செய்பவர் என்று அதற்குப் பெயர். அதேபோலத் தமிழ்நாடு என்பது எப்படிக் கொரோனாவை

வென்றது என்பதை அந்தத் துறைக் கான அமைச்சரே எழுதியிருப்பது மிக மிக ஒரு சிறப்பான ஒரு முன்னோட்டி. இதையெல்லாம் நான் பதிவு செய்தாக வேண்டும். இல்லையென்றால் யாராவது வந்து எதையோ எழுதி அது வரலாறு என்று நம்ம கிட்டே சொல்லுவாங்க. இதை இப்போது எழுதவில்லை என்றால் ஒரு இருபது வருடத்திற்குப் பிறகு 30 வருடத்திற்குப் பிறகு உலகம் முழுவதும் கோவிட் வந்தது.

**அனுபவங்களையே புத்தகமாக எழுதலாம்!**

பா.ஜ.க. ஆண்டு கொண்டிருந்ததால் மோடி ஆட்சியில் இருந்ததால் இந்தியாவுக்கு மட்டும் கோவிட் வரவில்லை என்று சொன்னாலும் சொல்வார்கள். அதனால் இந்த மாதிரி பதிவுகள் எல்லாம் மிக மிக முக்கியம். காலம் காலமாக அது தான் இங்கு நடந்து கொண்டிருக்கிறது. அவர்கள் எழுதுவது தான் நமது வரலாறாக இருந்தது. இப்போது அந்தக் கதை எல்லாம் இப்ப நடக்காது. நாங்களும் எழுத ஆரம்பித்து விட்டோம். படிக்க ஆரம்பித்து விட்டோம்.

அண்ணன் மா.சு அவர்களைப் போலப் பல எழுத்தாளர்கள் நம்மில் இருந்து உருவாக வேண்டும். புத்தகம் எழுதுவது என்றால் ஏதோ உலக விஷயத்தைப் பற்றி எல்லாம் எழுத வேண்டும் என்று இல்லை. அவரவர் சார்ந்திருக்கக் கூடிய துறையைப்பற்றியும், அதில் அவர்கள் பெற்றிருக்கக்கூடிய அனுபவங்கள் பற்றியும் புத்தகமாக எழுத வேண்டும்.

நாம் சார்ந்திருக்கக்கூடிய தி.மு.க இளைஞரணியின் சார்பாகக் கலைஞர் நூற்றாண்டில் எங்களுடைய தலைவர் முதலமைச்சர் அவர்கள் ஒவ்வொரு அணிக்கும் ஒவ்வொரு மூன்று பணிகளை மேற்கொள்ளுமாறு கட்டளையிட்டார்கள். தமிழ்நாட்டில் இருக்கக்கூடிய ஒவ்வொரு சட்டமன்றத் தொகுதிக்கும் ஒரு கலைஞர் நூற்றாண்டு நூலகத்தைத் தொடங்க வேண்டும் என்பது எங்களுக்குக் கொடுக்கப்பட்ட பணிகளில் ஒன்று.

இதுவரை இளைஞர் அணியின் சார்பாகத் தமிழ்நாட்டில் 15 சட்டமன்ற தொகுதிகளில் கலைஞர் நூற்றாண்டு நூலகத்தைத் தொடங்கி வைத்திருக்கிறோம். ஒவ்வொரு நூலகத்திலும் குறைந்த பட்சம் ஆயிரத்து 500 புத்தகங்கள் இருக்கின்றன. இது போன்ற புத்தகங்களையும் நூலகங்களையும் பயன்படுத்திக் கொள்ள இளைஞர்களும் மாணவர்களும் முன்வர வேண்டும் என்று நான் இந்த நேரத்தில் கேட்டுக்கொள்கின்றேன்.

**இதுவழிகாட்டியாக அமைந்துள்ள புத்தகம்!**

இன்னொரு பெருந்தொற்று வந்தால் அதை எப்படிச் கையாள வேண்டும் என்பதற்கான ஒரு வழிகாட்டியாக இந்தப் புத்தகம் உள்ளது. அண்ணன் மா.சு அவர்களின் இந்தப் புத்தகம் ஒவ்வொருவரும் இல்லத்திலும் இருக்க வேண்டும். இன்னும் சொல்ல போனால் ஒவ்வொரு மருத்துவமனையிலும் இந்தப் புத்தகம் இருக்க வேண்டும். நம்முடைய தமிழ் புத்தகம் வெளியில் வெளியிடும்போது நிகழ்ச்சியைத் தொகுத்து வழங்கி கொண்டிருப்பவர், பூமியில் இருந்து புதையல் வருவது போல வந்தது என்று சொன்னார். ஆனால் ஆங்கிலப் புத்தகம் அப்படி வரவில்லை பூமியில் இருந்து ஒரு பெரிய புகம்பம் போல வந்தது. அதிலும் நம்முடைய டாக்டர் மோகன் காமேஸ்வரன் பயந்துவிட்டார். அவர் காதலுக்குத் தொண்டை மருந்துவர். என்னை வைத்துக் கொண்டு இப்படிப் பட்டாசு எல்லாம் வெடிக்கிறீர்களே என்று நினைப்பார்.

இந்த இரண்டு புத்தகங்களும் சிறப்பான முறையில் வந்திருக்கிறது. அண்ணன் மா.சு அவர்களுக்கு மீண்டும் என்னுடைய வாழ்த்துகள். அவரது மக்கள் பணி கழகப் பணியோடு எழுத்து பணியும் தொடரும் என்று கூறி உங்களை அத்தனை பேருக்கும் என்னுடைய பொங்கல் நல்வாழ்த்துக்களைக் கூறி விடைபெறுகிறேன்.

இவ்வாறு அமைச்சர் உதயநிதி ஸ்டாலின் அவர்கள் பேசினார்.

முன்னதாக 'திருமகன் நிலையம்' பழனிப்பள்ளி வரவேற்புரையாற்றினார். மூத்த பத்திரிகையாளர் இந்து என்.ராம், மருத்துவர் மோகன் காமேஸ்வரன் ஆகியோர் புத்தகத்தைப் பெற்றுக்கொண்டு உரையாற்றினார். நிகழ்ச்சியை கவிஞர் இளைய கம்பன் தொகுத்து வழங்கினார். மாநகராட்சி மண்டலக்குழுத் தலைவர் கிருஷ்ணமூர்த்தி நன்றி கூறினார்.

இந்த நிகழ்ச்சியில் நாடாளுமன்ற உறுப்பினர்கள் தயாரித்த மாறன், தமிழ்ச்சி தங்கபாண்டியன், ராமலிங்கம், சட்டமன்ற உறுப்பினர்கள் காரம்பாக்கம் கணபதி, தாயகம் கவி, அசன் மவுலானா, பிரபாகராஜா, துணைமேயர் மகேஷ்குமார், கவிஞர்கள் மனுஷ்யபுத்திரன், சல்மா, நக்கீரன் கோபால், ஓய்வுபெற்ற ஐபிஎஸ் அதிகாரி சந்திரசேகர், காசிமுத்துமாணிக்கம், வேளச்சேரி மணிமாறன், அமைச்சர் மா.சுப்பிரமணியனின் குடும்பத்தார், எம்ராட்டு பதிப்பகத்தைச் சேர்ந்த ஒளிவண்ணன் உள்பட பலர் கலந்துகொண்டனர்.